

॥ ఓం నమో శ్రీకృష్ణాయ ॥

30.12.2023 శనివారం (172వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ

వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం

దంష్ట్రాగ్రకోటి కిరణావలి పూర్వమాణాం ।

వ్యాస ప్రసూత శుక వాక్య విగీయమానాం

విశ్వంభరాం నమత, భాగవతా మితాభాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు

బహుశ్రీ డా. పి.వి.ఎన్.ఎన్. మారుతి గార్లచే...

విదుర ఉవాచ

ప్రజాపతిపతిః సృష్ట్యా ప్రజాసర్గే ప్రజాపతీన్
కిమారభత మే బ్రహ్మాన్ ప్రబ్రూహ్యవ్యక్తమార్గవిత్ || 3-20-9 ||

యే మరీచ్యాదయో విప్రా యస్తు స్వాయంభువో మనుః
తే వై బ్రహ్మణ ఆదేశాత్కథమేతదభావయన్ || 3-20-10 ||

సద్వితీయాః కిమస్మజన్ స్వతంత్రా ఉత కర్మసు
ఆహోస్విత్ సంహతాస్సర్వే ఇదం స్మ సమకల్పయన్ || 3-20-11 ||

మైత్రేయ ఉవాచ

దైవేన దుర్వితర్భేణ పరేణానిమిషేణ చ
జాతక్షోభాద్భగవతో మహానాసీద్గుణత్రయాత్ || 3-20-12 ||

రజః ప్రధానాన్మహతః త్రిలింగో దైవచోదితాత్
జాతస్ససర్జ భూతాదిః వియదాదీని పంచశః || 3-20-13 ||

తాని చైకైకశః స్రష్టుమసమర్థాని భౌతికమ్
సంహత్య దైవయోగేన హైమమండమవాస్మజన్ || 3-20-14 ||

సోఽశయిష్టాబ్ధిసలిలే ఆండకోశో నిరాత్మకః
సాగ్రం వై వర్షసాహస్రమ్ అన్వవాశ్నీత్తమీశ్వరః || 3-20-15 ||

తస్య నాభేరభూత్పద్మం సహస్రాశ్కారుదీధితి
సర్వజీవనికాయాకో యత్ర స్వయమభూత్స్వరాట్ || 3-20-16 ||

సోఽనువిష్టో భగవతా యః శేతే సలిలాశయే
లోకసంస్థాం యథాపూర్వం నిర్మమే సంస్థయా స్వయా || 3-20-17 ||

ససర్జ ఛాయయా విద్యాం పంచపర్వాణమగ్రతః
తామిస్రమంధతామిస్రం తమో మోహో మహాతమః || 3-20-18 ||

- విససర్జాత్మనః కాయం నాభినందంస్తమోమయమ్
జగృహుర్మక్షరక్షాంసి రాత్రిం క్షుత్త్రుట్సముద్భవామ్ ॥ 3-20-19 ॥
- క్షుత్త్రుడ్భ్యాముపసృష్టాస్తే తం జగ్గుమభిదుద్రువుః
మా రక్షతైనం జక్షధ్వమ్ ఇత్యూచుః క్షుత్త్రుడర్దితాః ॥ 3-20-20 ॥
- దేవస్తానాహ సంవిగ్నో మా మాం జక్షత రక్షత
అహో మే యక్షరక్షాంసి ప్రజా యూయం బభూవిథ ॥ 3-20-21 ॥
- దేవతాః ప్రభయా యా యాః దీవ్యన్ ప్రముఖతోఽసృజత్
తే అహోర్షుర్దేవయంతో విసృష్టాం తాం ప్రభామహః ॥ 3-20-22 ॥
- దేవోఽదేవాంజఘనతః సృజతి స్మాతిలోలుపాన్
త ఏనం లోలుపతయా మైథునాయాభిపేదిరే ॥ 3-20-23 ॥
- తతో హసన్ స భగవాన్ అసురైర్నిరపత్రపైః
అస్వీయమానస్తరసా క్రుద్ధో భీతః పరాపతత్ ॥ 3-20-24 ॥
- స ఉపవ్రజ్య వరదం ప్రపన్నార్తిహరం హరిం
అనుగ్రహాయ భక్తానామ్ అనురూపాత్మదర్శనం ॥ 3-20-25 ॥
- పాహి మాం పరమాత్మంస్తే ప్రేషణేనాసృజం ప్రజాః
తా ఇమా యభితుం పాపా ఉపాక్రామంతి మాం ప్రభో ॥ 3-20-26 ॥
- త్వమేకః కిల లోకానాం క్లిష్టానాం క్లేశనాశనః
త్వమేకః క్లేశదస్తేషామ్ అనాసన్నపదాం తవ ॥ 3-20-27 ॥
- సోవధార్యాస్య కార్పణ్యం వివిక్తాధ్యాత్మదర్శనః
విముంచాత్మతనుం ఘోరామ్ ఇత్యుక్తో విముమోచ హ ॥ 3-20-28 ॥
- తాం క్వణచ్ఛరణాంభోజాం మదవిహ్వలలోచనాం
కాంచీకలాపవిలసద్దుకూలచ్ఛన్నరోధసం ॥ 3-20-29 ॥

అన్యోన్యశ్చేషయోత్తుంగనిరంతరపయోధరాం

సునాసాం సుద్విజాం స్నిగ్ధహాసలీలావలోకనాం

॥ 3-20-30 ॥

గూహంతీం వ్రీడయాఽఽత్యానం నీలాలకవరూఢినీం

ఉపలభ్యాసురా ధర్మ సర్వే సమ్ముముహూః స్త్రియం

॥ 3-20-31 ॥

అహో రూపమహో ధైర్యమ్ అహో అస్యా నవం వయః

మధ్యే కామయమానానామ్ అకామేవ విసర్పతి

॥ 3-20-32 ॥

వితర్కయంతో బహుధా తాం సంధ్యాం ప్రమదాకృతిం

అభిసంభావ్య విశ్రంభాత్ పర్యపృచ్ఛన్ కుమేధసః

॥ 3-20-33 ॥

కాసి కస్యాసి రంభోరు కో వార్ధస్తేఽత్ర భామిని

రూపద్రవిణపణ్యేన దుర్భగాన్నో విబాధసే

॥ 3-20-34 ॥

యా వా కాచిత్త్వమబలే దిష్ట్యా సందర్శనం తవ

ఉత్సాహోపీక్షమాణానాం కందుకక్రీడయా మనః

॥ 3-20-35 ॥

నైకత్ర తే జయతి శాలిని పాదపద్మం

ఘ్నంత్యా ముహూః కరతలేన పతత్పతంగం

మధ్యం విషీదతి బృహత్తునభారభీతం

శాంతేవ దృష్టిరమలా సుశిఖాసమూహాః

॥ 3-20-36 ॥

ఇతి సాయంతనీం సంధ్యామ్ అసురాః ప్రమదాయతీం

ప్రలోభయంతీం జగృహూః మత్వా మూఢధియః స్త్రియం

॥ 3-20-37 ॥

ప్రహస్య భావగంభీరం జిఘ్రంత్యాత్మానమాత్మనా

కాంత్యా ససర్జ భగవాన్ గంధర్వాప్సరసాం గణాన్

॥ 3-20-38 ॥

విససర్జ తనుం తాం వై జ్యోత్స్నాం కాంతిమతీం ప్రియాం

త ఏవ చాదదుః ప్రీత్యా విశ్వావసుపురోగమాః

॥ 3-20-39 ॥

సృష్ట్యా భూతపిశాచాంశ్చ భగవానాత్మతంద్రిణా
దిగ్వాససో ముక్తకేశాన్ వీక్ష్య చామీలయద్భుశౌ

॥ 3-20-40 ॥

జగ్రహుస్తద్విసృష్ట్యాం తాం జృంభణాఖ్యాం తనుం ప్రభోః
నిద్రామింద్రియవిక్లేదో యయా భూతేషు దృశ్యతే
యేనోచ్ఛిష్టాన్ ధర్షయంతి తమున్మాదం ప్రచక్షతే

॥ 3-20-41 ॥

ఊర్జస్వంతం మన్యమానః ఆత్మానం భగవానజః
సాధ్యాన్ గణాన్ పితృగణాన్ పరోక్షేణాస్సజత్ప్రభుః

॥ 3-20-42 ॥

త ఆత్మసర్గం తం కాయం పితరః ప్రతిపేదిరే
సాధ్యేభ్యశ్చ పితృభ్యశ్చ కవయో యద్వితన్వతే

॥ 3-20-43 ॥

సిద్ధాన్ విద్యాధరాంచైవ తిరోధానేన సోఽస్సజత్
తేభ్యోఽదదాత్తమాత్మానమ్ అంతర్ధానాఖ్యమద్భుతం

॥ 3-20-44 ॥

స కిన్నరాన్ కింపురుషాన్ ప్రత్యాత్మేనాస్సజత్ప్రభుః
మానయన్నాత్మనాఽఽత్మానమ్ ఆత్మాభాసం విలోకయన్

॥ 3-20-45 ॥

తే తు తజ్జగ్రహూ రూపం త్యక్తం యత్పరమేష్ఠినా
మిథునీభూయ గాయంతః తమేవోషసి కర్మభిః

॥ 3-20-46 ॥

దేహేన వై భోగవతా శయానో బహుచింతయా
సర్గేఽనుపచితే క్రోధాత్ ఉత్సర్జ హ తద్వపుః

॥ 3-20-47 ॥

యేఽహీయంతాముతః కేశాః అహయస్తేఙ్గ జజ్జిరే
సర్పాః ప్రసర్పతః క్రూరాః నాగా భోగోరుకంధరాః

॥ 3-20-48 ॥

స ఆత్మానం మన్యమానః కృతకృత్యమివాత్మభూః
తదా మనూన్ ససర్జాంతే మనసా లోకభావనాన్

॥ 3-20-49 ॥

తేభ్యః సోఽస్పృజత్స్వీయం పురం పురుషమాత్మవాన్
తాన్ దృష్ట్వా యే పురా సృష్టాః ప్రశశంసుః ప్రజాపతిం || 3-20-50 ||

అహౌ ఏతజ్జగత్ప్రప్టః సుకృతం బత తే కృతం
ప్రతిష్ఠితాః క్రియా యస్మిన్ సాకమన్నమదామహే || 3-20-51 ||

తపసా విద్యయా యుక్తో యోగేన సుసమాధినా
ఋషీన్ ఋషిర్ఘోషీకేశః ససర్జాభిమతాః ప్రజాః || 3-20-52 ||

తేభ్యశ్చైకైకశః స్వస్య దేహస్యాంశమదాదజః
యత్తత్సమాధియోగర్థితపోవిద్యావిరక్తిమత్ || 3-20-53 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే వింశోఽ ధ్యాయః

|| అథ క్షమా పార్థనా ||

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥